
Brahmanaproktam Sarasvatam Vishnu Stotram

బ్రాహ్మణప్రోక్షం సారస్వతం విష్ణుస్తోత్రమ్

Document Information



Text title : Brahmanaproktam Sarasvatam Vishnu Stotram

File name : brAhmaNaproktaMsArasvataMviShNustotram.itx

Category : vishhnu, vishnu, vAmanapurANa, stotra

Location : doc_vishhnu

Proofread by : PSA Easwaran

Description/comments : vAmanapurANa | adhyAya 86/66-110||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

బ్రాహ్మణప్రోక్షం సారస్వతం విష్ణుస్తోత్రమ్



బ్రాహ్మణ ఉవాచ ।

శ్రూయతాం తవ యచ్చేయస్తథాఽన్యేషాం చ పాపినామ్ ।

సమస్తపాపశుద్ధ్యర్థం పుణ్యోపచయదం చ యత్ ॥ ౬౪॥

ప్రాతరుత్థాయ జప్తవ్యం మధ్యాహ్నాఽహ్నః క్షయేఽపి ।

వాఽనంశయం సదా జప్యో జపతాం పుష్టిశాన్తిదః ॥ ౬౫॥

(స్తోత్రమ్)- ఓం హరిం కుష్ణం హృషీకేశం వాసుదేవం జనార్దనమ్ ।

ప్రణతోఽస్మి జగన్నాథం స మే పాపం వ్యపోహతు ॥ ౬౬॥

చరాచరగురుం నాథం గోవిందం శేషశాయినమ్ ।

ప్రణతోఽస్మి పరం దేవం స మే పాపం వ్యపోహతు ॥ ౬౭॥

శక్తిసం చక్రిణం శార్ఙ్గధారిణం స్రగ్ధరం పరమ్ ।

ప్రణతోఽస్మి పతిం లక్ష్మ్యైః స మే పాపం వ్యపోహతు ॥ ౬౮॥

దామోదరముదారాక్షం పుణ్డరీకాక్షమచ్యుతమ్ ।

ప్రణతోఽస్మి స్తుతం స్తుత్యైః స మే పాపం వ్యపోహతు ॥ ౬౯॥

నారాయణం నరం శౌరిం మాధవం మధుసూదనమ్ ।

ప్రణతోఽస్మి ధరాధారం స మే పాపం వ్యపోహతు ॥ ౭౦॥

కేశవం చన్ద్రసూర్యాక్షం కంసకేశినిఘాదనమ్ ।

ప్రణతోఽస్మి మహాబాహుం స మే పాపం వ్యపోహతు ॥ ౭౧॥

శ్రీవత్సవక్షసం శ్రీశం శ్రీధరం శ్రీనికేతనమ్ ।

ప్రణతోఽస్మి శ్రియః కాన్తం స మే పాపం వ్యపోహతు ॥ ౭౨॥

యమీశం సర్వభూతానాం ధ్యాయన్తి యతయో ।

అక్షరమ్| వాసుదేవమనిర్దేశ్యం తమస్మి శరణం గతః ॥ ౭౩॥

సమస్తాలమృతేభ్యో యం వ్యావృత్త్య మనసో గతిమ్ ।

ధ్యాయన్తి వాసుదేవాఖ్యం తమస్మి శరణం గతః ॥ ౭౪॥

సర్వగం సర్వభూతం చ సర్వస్యాధారమిశ్వరమ్ ।
 వాసుదేవం పరం బ్రహ్మ తమస్మి శరణం గతః ॥ ౭౫॥
 పరమాత్మానమవ్యక్తం యం ప్రయాన్తి సుమేధసః ।
 కర్మక్షయ౯క్షయం దేవం తమస్మి శరణం గతః ॥ ౭౬॥
 పుణ్యపాపవినిర్ముక్తా యం ప్రవిశ్య పునర్భవమ్ ।
 న యోగినః ప్రాప్నువన్తి తమస్మి శరణం గతః ॥ ౭౭॥
 బ్రహ్మ భూత్వా జగత్సర్వం సదేవాసురమానుషమ్ ।
 యః సృజత్యచ్యుతో దేవస్తమస్మి శరణం గతః ॥ ౭౮॥
 బ్రహ్మత్వే యస్య వక్త్రేభ్యశ్చతుర్వేదమయం వపుః ।
 ప్రభుః పురాతనో జజ్ఞే తమస్మి శరణం గతః ॥ ౭౯॥
 బ్రహ్మరూపధరం దేవం జగద్యోనిం జనార్దనమ్ ।
 స్రష్టృత్వే సంస్థితం సృష్టౌ ప్రణతోఽస్మి సనాతనమ్ ॥ ౮౦॥
 స్రష్టా భూత్వా స్థితో యోగీ స్థితావసురసూదనః ।
 తమాదిపురుషం విష్ణుం ప్రణతోఽస్మి జనార్దనమ్ ॥ ౮౧॥
 ధృతా మహీ హతా దైత్యాః పరిత్రాతాస్తథా సురాః ।
 యేన తం విష్ణుమాద్యేశం ప్రణతోఽస్మి జనార్దనమ్ ॥ ౮౨॥
 యజ్ఞైర్యజన్తి యం విప్రా యజ్ఞేశం యజ్ఞభావనమ్ ।
 తం యజ్ఞపురుషం విష్ణుం ప్రణతోఽస్మి సనాతనమ్ ॥ ౮౩॥
 పాతాలవీధీభూతాని తథా లోకాన్ నిహన్తి యః ।
 తమన్తపురుషం రుద్రం ప్రణతోఽస్మి సనాతనమ్ ॥ ౮౪॥
 సమృక్షయిత్వా సకలం యథాసృష్టమిదం జగత్ ।
 యో వై నృత్యతి రుద్రాత్మా ప్రణతోఽస్మి జనార్దనమ్ ॥ ౮౫॥
 సురాసురాః పితృగణాః యక్షగన్ధర్వరాక్షసాః ।
 సమ్భూతా యస్య దేవస్య సర్వగం తం నమామ్యహమ్ ॥ ౮౬॥
 సమస్తదేవాః సకలా మనుష్యాణాం చ జాతయః ।
 యస్యాంశభూతా దేవస్య సర్వగం తం నతోఽస్మ్యహమ్ ॥ ౮౭॥
 వృక్షగుల్మదయో యస్య తథా పశుమృగాదయః ।

ఏకాంశభూతా దేవస్య సర్వగం తం నమామ్యహమ్ || ౮౮ ||

యస్మాన్నాన్యత్పరం కిఞ్చిద్యస్మిన్ సర్వం మహాత్మాని ।

యః సర్వమధ్యగోఽనన్తః సర్వగం తం నమామ్యహమ్ || ౮౯ ||

యథా సర్వేషు భూతేషు గూఢోఽగ్నిరివ దారుషు ।

విష్ణురేవం తథా పాపం మమాశేషం ప్రణశ్యతు || ౯౦ ||

యథా విష్ణుమయం సర్వం బ్రహ్మాది సచరాచరమ్ ।

యచ్చ జ్ఞానపరిచ్ఛేద్యం పాపం నశ్యతు మే తథా || ౯౧ ||

శుభాశుభాని కర్మాణి రజఃసత్త్వతమాంసి చ ।

అనేకజన్మకర్మోత్థం పాపం నశ్యతు మే తథా || ౯౨ ||

యన్నిశాయాం చ యత్ప్రాతర్యన్మధ్యాహ్నోపరాహ్నయోః ।

సన్ధ్యయోశ్చ కృతం పాపం కర్మణా మనసా గిరా || ౯౩ ||

యత్తిష్ఠతా యద్వృజతా యచ్చ శయ్యాగతేన మే ।

కృతం యదశుభం కర్మ కాయేన మనసా గిరా || ౯౪ ||

అజ్ఞానతో జ్ఞానతో వా మదాచ్చలితమానసైః ।

తత్క్షిప్రం విలయం యాతు వాసుదేవస్య కీర్తనాత్ || ౯౫ ||

పరదారపరద్రవ్యవాఙ్మార్తోహోద్భవం చ యత్ ।

పరపీడోద్భవాం నిన్దాం కుర్వతా యన్మహాత్మనామ్ || ౯౬ ||

యచ్చ భోజ్యే తథా పేయే భక్ష్యే చోష్యే విలేహనే ।

తద్యాతు విలయం తోయే యథా లవణభాజనమ్ || ౯౭ ||

యద్బాల్యే యచ్చ కౌమారే యత్పాపం యౌవనే మమ ।

వయః పరిణతౌ యచ్చ యచ్చ జన్మాతరే కృతమ్ || ౯౮ ||

తన్నారాయణ-గోవింద-హరికృష్ణేశ-కీర్తనాత్ ।

ప్రయాతు విలయం తోయే యథా లవణభాజనమ్ || ౯౯ ||

విష్ణవే వాసుదేవాయ హరయే కేశవాయ చ ।

జనార్దనాయ కృష్ణాయ నమో భూయో నమో నమః || ౧౦౦ ||

భవిష్యన్నరకఘ్నాయ నమః కంసవిఘ్నాతినే ।

అరిష్టకేశిచాణూరదేవారిక్షయిణే నమః || ౧౦౧ ||

కోఽన్యో బలేర్వఞ్చయితా త్వామృతే వై భవిష్యతి ।
 కోఽన్యో నాశయతి బలాద్ధర్మం హైహయభూపతేః ॥ ౧౦౨॥

కః కరిష్యత్యథాఽన్యో వై సాగరే సేతుబద్ధనమ్ ।
 వధిష్యతి దశగ్రీవం కః సామాత్యపురఃసరమ్ ॥ ౧౦౩॥

కస్తామృతేఽన్యో నన్దస్య గోకులే రతిమేష్యతి ।
 ప్రలమ్బపూతనాదీనాం త్వామృతే మధుసూదన ।
 నిహంతాఽప్యథవా శాస్తా దేవదేవ భవిష్యతి ॥ ౧౦౪॥

(ఫలశ్రుతిః)-జపన్నేవం నరః పుణ్యం వైష్ణవం ధర్మముత్తమమ్ ।
 ఇష్టానిష్టప్రసక్తేభ్యో జ్ఞానతోఽజ్ఞానతోఽపి వా ॥ ౧౦౫॥

కృతం తేన తు యత్పాపం సప్తజన్మాన్తరాణి వై ।
 మహాపాతకసంజ్ఞం వా తథా చైవోపపాతకమ్ ॥ ౧౦౬॥

యజ్ఞాదీని చ పుణ్యాని జపహోమవ్రతాని చ ।
 నాశయేద్యోగినాం సర్వమామపాత్రమివామ్భసి ॥ ౧౦౭॥

నరః సంవత్సరం పూర్ణం తిలపాత్రాణి షోడశ ।
 అహన్యహని యో దద్యాత్ పఠత్యేతచ్ఛ తత్సమమ్ ॥ ౧౦౮॥

అవిలుప్తబ్రహ్మచర్యం సమ్రాప్య స్మరణం హరేః ।
 విష్ణులోకమవాప్నోతి సత్యమేతన్మయోదితమ్ ॥ ౧౦౯॥

యథైతత్సత్యముక్తం మే న హ్యల్పమపి మే మృషా ।
 రాక్షసస్త్రస్తస్వాఙ్గం తథా మామేష ముఞ్చతు ॥ ౧౧౦॥

ఇతి వామనపురాణే షడశీతితమాధ్యాయాంతర్గతం
 బ్రాహ్మణప్రోక్షం సారస్వతం విష్ణుస్తోత్రం సమాప్తమ్ ।
 వామనపురాణ । అధ్యాయ ౮౬/౬౬-౧౧౦॥

vAmanapurANa . adhyAya 86/66-110..

Proofread by PSA Easwaran

——
Brahmanaproktam Sarasvatam Vishnu Stotram

pdf was typeset on September 27, 2024

——
Please send corrections to sanskrit@cheerful.com

